



**Santa Luċija
Minuti**

Disà Legislatura

**Laqgħa Numru 30/2026
22 ta' April 2026**

Il-Kunsill Lokali ta' Santa Luċija Itaqa' fl-Uffiċċju Amministrattiv tiegħu li jinsab 5/6 Binja tal-Faqqani, Trejket il-Ġirasol, Santa Luċija fil-5:15p.m.

PREŻENTI:

Charmaine St John – Sindku
Frederick Cutajar – Viċi Sindku
Kylie D'Amato – Kunsillier
Liam Sciberras – Kunsillier

ASSENTI b'APOLOGĠJA (Skont Ordni Permanenti 14A (3):

Connie Debattista – Kunsillier

ASSENTI

NIL

UFFIĊJAL PREŻENTI:

Bernice Darmanin – Segretarju Eżekuttiv

MINUTI:

30.1 Qari tal-ittri ta' apologija

Il-Kunsilliera Connie Debattista talbet li tigi skużata.

30.2 Kunsiderazzjoni u Approvazzjoni tal-Minuti nru. 28, 29 u tal-Laqgħa Annwali April 2026

Il-Minuti ġew iċċirkolati qabel is-Seduta u ġew meqjusa bħala moqrija.

Il-Kunsillier Sciberras talab li jsiru dawn l-emendi għall-Minuti 28.6; 28.9.15; 28.9.19

Is-Sindku infurmat li ser jiġi iċċekkjat x'intqal eżatt sabiex jiġu miżjuda mal-minuti jekk ġew imsemmija.

28.6 taht Triq Bwieraq tigi miżjuda: Fl-istess waqt il-Kunsillier Sciberras talab li ssir sistema ta' gutters fi Triq il-Bwieraq għaliex l'ilma ta' ċertu djar qed imur anke fid-drainage. Il-Kunsillier Sciberras kjarifika li l-gutter irid isir mat-triq kollha. Is-Sindku infurmat li ser jingibu l-kwotazzjojjiet.

28.6.19 jiġi irrangat u miżjud il-kliem: Il-Kunsillier Sciberras talab li l-Kunsill joħroġ stqarrija u tigi indirizzata lill-PA għal mod kif il-bord trattat il-każ fl-aħħar seduta u jiġi ikundanat l-atteggjament tal-bord. Is-Sindku ma qablitx li tinħareġ stqarrija.

Il-Minuti 28 ġew approvati bl-emendi mill-Kunsillier Sciberras u l-Viċi Sindku

Il-Minuti 29 ġew approvati mill-Kunsilliera D'Amato u l-Kunsillier Sciberras

Il-Minuti tal-Laqqgħa Annwali April 2026 ġew approvati mill-Viċi Sindku u l-Kunsilliera D'Amato.

30.3 Kunsiderazzjoni u Approvazzjoni tal-Iskeda tal-Pagamenti 30/2025

L-iskeda ġiet iċċirkolata qabel is-Seduta u ġiet meqjusa bħala moqrija. Is-Sindku infurmat li Item 1 għadu ma tħallasx l-ammont kollu minhabba li ta' servizz mhux sodisfaċenti. Is-SE infurmat li ġie miżjud l-kont tal-Melita. L-iskeda ġiet approvata mill-Kunsilliera D'Amato u l-Kunsillier Sciberras.

Is-Sindku għaddiet mozzjoni sabiex jiġi diskuss 30.6 sakemm l-accountant ikun jistà jidhol online. Il-Kunsill approva unanimament.

30.6 Skemi maħruġa mis-Segretarjat Parlamentari għal Gvern Lokali u Project Green

L-iskemi ġew iċċirkolati qabel is-Seduta u ġew meqjusa bħala moqrija. Is-Sindku infurmat li fit-23 ta' April 2026 ser issir laqqgħa mas-Sur Gaffarena minhabba l-attività kulturali, fejn ser tiġi diskussa l-possibiltà li tinbidel il-ġurnata minhabba logistika. Is-Sindku stiednet lill-Kunsilliera għal laqqgħa.

SPI/02/2026 – Lokalitajiet aktar nodfa: L-attività ser issir fid-19 ta' Settembru 2026 u ser jiġi mnaddaf Wied Garnaw. Bħala affarijiet li ser jinxtraw huma: bins, ingwanti, ilma għall-partecipanti, dog poo bags, u tabelli li ser jitwaħħlu madwar Santa Luċija rigward l-indafa.

SPI/03/2026 – Milied: Is-Sindku issuggeriet li jsir kunċert flimkien mal-Angelic Voices, Aqra Miegħi b'tema tal-Milied, Santa Luċija inkluz għen is-Serenità jiġi mdawwal b'dawl dekorattiv tal-Milied. Il-Kunsill approva.

Project Green – Ġie maqbul li jsir embellishment tad-dog park li jinkludi: double gate, cameras, gravel, dogbins, tunnel u water fountain. Is-Sindku infurmat wara li tkellmet mal-Kunsilliera Debattista sabiex titneħħa s-seasaw peress li kienet qed tiġi użata b'mod abbużiv.

L-iskemi l-oħra ser jiġu diskussa fis-seduta li jmiss.

Il-Kunsillier Sciberras talab li napplikaw għall-lifts jew proġetti oħra li jgħinu fil-mobilità għal Blokks 1-7 (minbarra Blokk 2). Is-Sindku infurmat li ser torganizza laqqgħa mal-HA sabiex tagħmel din it-talba, peress li l-blokk huma tal-HA.

30.4 Kunsiderazzjoni u Approvazzjoni tal-Audited Financial Statements 2025

Id-dokumenti kollha relatati mal-Audit (inkluz il-Management Letter, Reply to Management Letter u Representation Letter) ġew iċċirkolati qabel is-Seduta u ġew meqjusa bħala moqrija. L-accountant tal-Kunsill informa li kollha baqa l-istess u li ġew mibdul huma n-nominal codes tal-pagi. Il-Kunsill approva b'mod unanimu id-dokumenti relatati mal-Audited Financial Statements 2025.

Il-Kunsillier Sciberras staqsa għalfejn l-FAR għadu ma tlestiex. Is-Sindku spjegat l-ittra tar-Reply to Management Letter.

Il-Kunsillier Sciberras talab li jsir full audit tal-Kunsill. Is-Sindku infurmat li ser jingabru l-kwotazzjonijiet. Il-Kunsill approva.

30.5 Kunsiderazzjoni u Approvazzjoni tar-Rapport Amministrattiv 2025 u Pjan ta' Hidma 2026-2031

Dawn id-dokumenti ġew iċċirkolati qabel is-Seduta u ġew meqjusa bħala moqrija. Il-Kunsill approva b'mod unanimu.

30.7 Kunsiderazzjoni u Approvazzjoni tal-Policy għall-użu tat-Trasport provdut mill-Kunsill.

Il-policy giet iċċirkolata qabel is-Seduta u giet meqjusa bħala moqrija. Is-Sindku infurmat li saret l-emenda kif talbet il-Kunsilliera Debattista. Il-Kunsill talab li punt nru. 2 tiġi bin-numri. Il-Kunsill approva din il-policy b'mod unanimu bl-emendi. Il-Kunsill talab li din il-policy għandha tiġi mtellgħa fuq il-midja soċjali.

30.8 Ġemellaġġ bejn il-Kunsill Lokali Santa Luċija u d-Distrett ta' Suzhou fiċ-Ċina

Il-Viċi Sindku informa li din is-sena l-Kunsill ta' Santa Luċija u Suzhou jagħlqu 26 sena minn meta sar l-ewwel ftehim. Dan il-ġemellaġġ kien l-ewwel wieħed bejn Malta u ċ-Ċina. Il-Viċi Sindku issuggeriexa li tiġi organizzata attività u ssir plakka kommemorattiva fi Ġnien is-Serenità li fiha jkunu mistiedna diversi persuni distinti. Il-Kunsill approva.

30.9 Kunsiderazzjoni u Approvazzjoni tal-Bye Law ta' Ġnien is-Serenità

Il-bye law giet iċċirkolata qabel is-Seduta u giet meqjusa bħala moqrija. Il-Kunsill approva li l-bye law l-antika tiġi revokata u ssir waħda ġdida. Il-Kunsill approva b'mod unanimu il-Bye Law il-ġdida.

30.10 Kommunikazzjoni mis-Sindku

30.10.1 Is-Sindku bi pjaċir infurmat li gie iffirmit l-MoU relatat mal-iskema tal-**Mobiltà 2024** li ħarġu t-Trasport Malta. Il-Kunsill ser jixtri 2 electric wheelchairs, scooter u żewġ rollators fejn jistgħu jiġu użati fi Ġnien is-Serenità, madwar Santa Luċija jew għal ħarġiet li jorganizza l-Kunsill.

30.10.2 Is-Sindku infurmat li fit-23 ta' April ser issir s-seduta tal-**Krematorju** (Raħal Ġdid) u fit-30 ta' April ser issir l-appell ta' Triq il-**Ġibjun**. Rigward Triq **Ġuljetta Lopez** is-Sindku infurmat li hemm bażi fuq hix il-Kunsill jistà jappella.

30.10.3 Il-Kunsill approva b'mod unanimu li tinbidel n-naħa tal-one way ta' **Triq il-Bwieraq**, għalhekk ser tiġi sottomessa applikazzjoni mat-TM.

30.10.4 Wara talba tal-Kunsillier Sciberras, is-Sindku ikkjarifikat li Triq il-**Kaħwiela** ser tiġi one way biss minn Triq De Hosa (ma tistgħax tinzel lejn Triq il-Fortizza).

30.10.5 Is-Sindku qrat talba li l-Kunsill rċieva mill-**Għaqda tan-Nar San Gabriel Hal Tarxien** sabiex jaħarqu n-nar fil-Festa ta' Marija Annunzjata li ser issir bejn il-Ħamis 21 ta' Mejju u l-Ħadd 31 ta' Mejju 2026 fl-għelieqi magħrufin bħala l-Isqajjaq t'Isfel. Il-Kunsill qabel li joġġezzjona.

30.10.6 Is-Sindku infurmat li l-Street Naming Committee aċċetta l-isem **Misraħ ta' Bertu** (flok Pjazza ta' Bertu) u **Spazju Rikreattiv Ta' Luċija**; Bandli Ta' Luċija ma giex aċċettat. Il-Kunsill approva dawn l-ismijiet. Lil lis-Street Naming Committee ser tiġi mgħoddija iżjed informazzjoni dwar Bertu.

30.10.7 Is-Sindku qrat korrispondenza mibgħuta mill-Public Works dwar xiri ta' **telefone** għas-security li jkunu għassa filgħaxija fi Ġnien is-Serenità f'każ ta' emergenza li jistà jinqala fil-ġnien. Il-Kunsill ma approvax li t-telephone (kemm landline u mobile) jiġi mixtri mill-Kunsill għas-security minħabba diversi abbużi.

30.10.8 Is-Sindku infurmat li Santa Luċija ma giex magħżul għal **'Minn Pjazza għal Pjazza 2026'**.

30.10.9 Is-Sindku infurmat li nhar it-Tnejn 27 ta' April 2026 ser issir laqgħa l-Kunsill mall-Gvern Lokali wara talba li saret lill-Ministru sabiex il-Kunsill jiġi mogħti l-art li tinsab **Triq Stefanotis / Triq Katarina Vitale /**

Triq il-Fortizza. Is-Sindku infurmat li l-protesta li kienet ser issir nhar il-25 ta' April ser tiġi posposta sabiex naraw x'ser jingħad matul din il-laqgħa.

30.10.10 Is-Sindku infurmat li l-ħarġa għax-xahar ta' **Mejju** ser issir nhar id-19 ta' Mejju 2026 fejn ser iżuru l-fabbrika tal-Coca Cola. Il-Kunsill approva.

30.10.11 Is-Sindku infurmat li għal **Jum l-Omm** ser jinxtraw 45 pjanta mingħand l-Angelic Voices għal prezz ta' €2.50 il-waħda. Il-Kunsill approva.

30.10.12 Is-Sindku bi pjaċir infurmat li fl-4 ta' Mejju 2026 ser jimbew ix-xogħolijiet ta' bankini u toroq godda fi **Triq Petunja u Triq iż-Żinja**.

30.10.13 Is-Sindku infurmat li l-aħjar offerta li l-Kunsill irċieva għall-**vending machine** li tinsab fi Ġnien is-Serenità hija minngħand Multivend għall-prezz ta' €2000 fis-sena. Il-kuntrattur preżenti ħallas €500.00 għal tlett snin. Għalhekk il-Kunsill approva li l-kiri tal-vending machine tingħata lill-Multivend. (Annex 1).

30.10.14 Is-Sindku infurmat li l-Kunsillier Sciberras ser jiehu ħsieb l-applikazzjoni **PROSPECT**, li giet mibgħuta mill-AKL referenza Cir AKL 2026/027.

30.10.15 Is-Sindku infurmat li l-Kunsill irċieva korrispondenza mingħand Climate Action Authority fejn infurmaw li ser issir l-electric vehicle charging station fi **Triq Għeneb id-Dib**.

30.10.16 Is-Sindku talbet l-approvazzjoni tal-Kunsill għas-sit ta' fejn ser isir il-bust ta' Ray Mahoney; in-naħa l-oħra tal-monument ta' Jum il-Ħelsien fuq il-pavimentar. Il-Kunsill approva. (Annex 2)

30.10.17 Is-Sindku infurmat li l-Kunsill applika għal proġett Ewropew għal Work Package 3: Olive Grove Climate International Workshop and Local Knowledge – **CERV**. Għal dan il-proġett il-Kunsill ġie infurmat mill-AKL referenza Cir AKL 2026/028.

30.10.18 Is-Sindku qrat korrispondenza mibgħuda mid-Divizjoni għall-Gvern Lokali sabiex isir **taħriġ** lill-impjegati tal-Kunsill sabiex jkunu jistgħu jassistu persuni f'każi ta' vjolenza domestika, kif ukoll taħriġ għall-pubbliku mill-BOV dwar litteriżmu finanzjaru. Il-Kunsill approva li napplikaw.

30.10.19 Is-Sindku infurmat li l-broker tal-**insurance** li l-Kunsill jqabbad informa li l-ebda kumpanija oħra ma tat kwotazzjonijiet għall-playing field equipment apparti Laferla Insurance. Għalhekk il-kunsill qabel li l-amministrazzjoni iġib kwotazzjonijiet direttament min għand diversi kumpaniji. Fl-istess waqt is-Sindku staqsiet jekk hux possibbli jsir devaluation tal-prezz sabiex l-istima ta' €1555 għal insurance tiġi inqas. Il-Kunsill issuggeriexa sabiex l-insurance tibda tiġi mdaħħla fil-BOQ għal meta napplikaw għall-iskemi.

30.10.20 Il-minuti tal-laqgħa li saret mas-**Sur Gaffarena** ġew mgħoddija qabel is-Seduta u giet meqjusa bħala moqrija (Annex 3). Is-Sindku infurmat li ser issir laqgħa mas-Sur Gaffarena nhar it-23 ta' April fid-9.15am peress li ġie mitlub li tinbidel id-data minħabba loġistika. Il-Kunsilliera talbu li ssir online ukoll.

Is-Seduta giet sospiża għal ftit minuti.

30.10.21 Is-Sindku u l-Kunsillier Sciberras talbu li ssir laqgħa mal-kuntrattur li kellhu l-irħas offerta għat-**tender tal-gonna**. Din il-laqgħa ser issir nhar is-Sibt 9 ta' Mejju 2026 fl-10.00am.

Is-Seduta giet sospiża għal ftit minuti.

30.10.22 Is-Sindku talbet lil Kunsillier Sciberras għal data disponibbli sabiex isir laqgħa ma Project Green dwar l-MoU ta' **Ġnien l-Iskultura**. Id-data ser tiġi diskussa via email.

30.10.23 Is-Sindku infurmat li l-Kunsill irċieva l-MoU għal **Sidewalk Libraries 2026** (Annex 4). Il-Kunsill approva.

30.10.24 Is-Sindku talbet l-approvazzjoni tal-Kunsilliera sabiex jiġu mixtrija **tvalji** għat-tea room għall-użu tad-Day Centre. Il-Kunsill approva.

30.10.25 Is-Sindku infurmat li l-kunsill ħareġ t-talba għall-kwotazzjonijiet għas-servizz ta' **cleaner** għall-uffiċju iżda ħadd ma applika.

30.10.26 Is-Sindku qrat talba mingħand **Maypole** sabiex jorganizzaw attività filantropika ġewwa Ġnien is-Serenità b'risq Richmond Foundation. Il-Kunsill qabel li l-pagament għandu jsir xorta skond il-Bye Law iżda jingħataw donazzjoni lill-Richmond Foundation. Il-Kunsill ser jiċċekkja mad-Divizjoni tal-Gvern Lokali jekk id-donazzjoni tistax isir direttament mill-Kunsill. F'każ li dan mhux possibbli, l-Kunsill qabel li d-donazzjoni issir mill-Maypole imma bħala donazzjoni apparti.

30.10.27 Wara li l-Kunsill bagħat korrispondenza lill-TM b'talba għal **Traffic Impact Study** dwar PA/0515/22 (l-għalqa taż-żiemel), is-Sindku nfurmat li TM irrispondew li l-Kunsill irid iqabad espert. Is-Sindku ser titlob lir-Regjun u Kunsilli Lokali oħra dwar dan l-istudju.

30.10.28 Wara korrispondenza mibgħuta mill-Kunsilliera Debattista dwar il-**ħaxix selvaġġ**, is-Sindku talbet l-approvazzjoni tal-Kunsill sabiex il-ħaxix ħażin jibda jinqata. Il-Kunsill approva.

30.10.29 Il-Kunsillier Sciberras ġibed l-attenzjoni li l-Street Sweeping mhux isir skond l-iskeda. Is-Sindku talbet li l-ħaddiema li jieħdu ħsieb Ġnien is-Serenità jibdew jaħslu l-bins li jinsabu madwar il-ġnien. Is-Sindku u l-Kunsillier Sciberras qablu għall-ammont li jithallas il-**kuntrattur** tal-ġonna, mhuwix jagħti s-servizz mixtieq.

30.11 Mistoqsijiet mill-Kunsilliera

30.11.1 Il-Kunsilliera D'Amato staqsiet jekk tistax issir kampanja edukattiva relatata mal-indafa fil-lokalità immirata lejn it-tfal li tinvolvi tpingija mit-tfal. Bi qbil, il-kunsilliera qablu li ssir din il-kampanja u tkun inkluża fil-Clean Up day f'Settembru. It-tpingijiet li jibgħatu t-tfal ser isiru tabelli sabiex jitwaħħlu madwar Santa Luċija.

30.11.2 Il-Kunsillier Sciberras bagħat korrispondenza b'diversi mistoqsijiet. Is-Sindku infurmat li ċertu risposti ser jiġu mibgħuta permezz ta' email.

Is-Sindku infurmat li rigward il-bad debt (€60,000) ser titkellem mad-Direttur Ġenerali peress li bqajna ma smajna xejn mingħandu.

Rigward il-mozzjoni ta-CCTV is-SE infurmat li Bagħtna lil Boom Consultancy u l-Kummissarju tad-Data Protection, iżda sad-data tas-Seduta, l-Kunsill ma rċieva l-ebda informazzjoni.

Referenza għall-mistoqsija dwar il-latrina tal-Picnic Area, is-Sindku infurmat li l-Kunsill jiddeċiedi jekk hux ser tintuża skond il-ġenru jew unisex. Is-Sindku irrimarkat li mhux ser isiru pixxaturi, ħalli f'każ ta' ħsara ta' waħda mill-latrini, tista tingħalaq mingħajr problemi.

Referenza għall-mistoqsija dwar meta ser tkun lesta l-latrina ta' Dawret it-Torri, is-Sindku infurmat li l-membrane lesta u l-kuntrattur ser jingħata 8 ġimgħat biex ilesti x-xogħol.

30.12 Tmiem tal-Laqgħa u data tas-seduta li jmiss

Il-laqgħa ntemmet fit-7.15pm u s-seduta li jmiss ser issir nhar it-Tlieta, 26 ta' Mejju 2026 fil-5.15pm.

Dawn il-minuti ġew ikkonfermati 26 ta' Mejju 2026.

IFFIRMATI

Charmaine St John
Sindku

IFFIRMATI

Bernice Darmanin
Segretarju Eżekuttiv